

पत्र सूचना शाखा  
(मुख्यमंत्री सूचना परिसर)  
सूचना एवं जन सम्पर्क विभाग, उ०प्र०

## मुख्यमंत्री ने सुनी जन समस्याएं

लखनऊ : 07 नवम्बर, 2017

उत्तर प्रदेश के मुख्यमंत्री योगी आदित्यनाथ जी ने आज अपने सरकारी आवास पर जनता की समस्याओं को सुना। प्रदेश के दूर-दराज क्षेत्रों से आए लोगों ने अपनी विभिन्न समस्याओं से सम्बन्धित आवेदन पत्र मुख्यमंत्री जी को दिए। मुख्यमंत्री जी ने जनता को उनकी शिकायतों पर शीघ्र कार्रवाई का आश्वासन दिया तथा अधिकारियों को जनसमस्याओं के त्वरित निस्तारण के निर्देश दिए।

जनपद फर्रुखाबाद से आर्यीं सुश्री कमला ने खेत में हुए अवैध कब्जे की जानकारी देते हुए मदद मांगी। गोरखपुर से आर्यीं सुश्री दुर्गावती व ललितपुर से आए श्री संतोष ने दिव्यांग पेंशन दिलाने का अनुरोध किया। जनपद अमेठी की सुश्री गीता सिंह ने शादी अनुदान हेतु आग्रह किया। प्रतापगढ़ की सुश्री आशा देवी ने कैंसर के इलाज हेतु आर्थिक सहायता दिलाने का निवेदन किया।

इनके अलावा भी बड़ी संख्या में लोगों ने मुख्यमंत्री जी से भेंट कर अपनी समस्याओं को बताया। मुख्यमंत्री जी ने सभी मामलों में प्रभावी कार्रवाई करने के निर्देश दिए हैं।